

18th July 1962]

அரிசனங்களுக்கு தரிசு நிலம் ஜாரி செய்தல்
(ராமநாதபுரம் மாவட்டம்)

* 385 கேள்வி.—திரு. கே. சீமைச்சாமி: கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ராமநாதபுரம் மாவட்டத்தில் எத்தனை நிலமற்ற அரிசனங்களுக்குத் தரிசு நிலம் ஜாரி செய்யப்பட்டிருக்கிறது?

THE HON. SRI V. RAMAIAH: Fifty-one landless poor Harijans in Ramanathapuram district have been assigned a total extent of 137.32 acres of land during the last 10 years.

திரு. ஆ. தங்கவேலு: பெரிய மிராசுதாரர்கள் புறம்போக்கு நிலங்களை மடக்கி வைத்துக்கொண்டிருப்பதால், ஏழை ஆதித் திராவிட மக்களுக்கு நிலங்கள் கிடைக்க முடியாத நிலைமையிலே இருக்கிறது என்பது அரசாங்கத்திற்குத் தெரியுமா?

கனம் திரு. வி. ராமையா: இப்போது இருக்கக்கூடிய கொள்கைப்படி நிலமில்லாத ஏழைகளுக்குத்தான் நிலம் கொடுக்க முடியும். இதற்கு முன்பு ஏதாவது ஆக்கிரமிப்பு இருந்தால், அது அசைன் ஆகாமல் இருக்கும் பட்சத்தில் அந்த நிலத்தை தேர்ந்தெடுத்து ஏழைகளுக்குக் கொடுப்பதில் கஷ்டம் இருக்காது.

திரு. கே.ஆர். ஆர்.எம். கரியமாணிக்கம் அம்பலம்: ஸார், ஜாரி செய்த தரிசு நிலங்களைப் பலர் ஆக்கிரமித்து இருப்பது அரசாங்கத்திற்குத் தெரியுமா? அதற்கு என்ன நடவடிக்கைகள் எடுத்திருக்கிறார்கள்?

கனம் திரு. வி. ராமையா: இதற்குத் தனியாக ஒரு கேள்வி வேண்டும்.

திரு. எ. கோ. பாலகிருஷ்ணன்: ஸார், கிராமங்களிலே மிராசுதாரர்கள் தரிசு நிலங்களை மடக்கி வைத்துக்கொண்டிருப்பதாக வதந்தி வருகிறது. இந்த மாதிரி . . .

கனம் சபாநாயகர்: வதந்திகளை ஆதாரமாக வைத்துக் கொண்டு கேள்வி போடக்கூடாது.

திரு. எ. கோ. பாலகிருஷ்ணன்: இதுபற்றி பரவலாக பேச்சு நடந்து கொண்டிருக்கிறது. ஒரு கிராமத்திலே பணக்காரர்களாக இருக்கக்கூடியவர்கள் இந்தமாதிரி மடக்கி வைத்துக்கொள்வதால், அந்தத் தரிசு நிலங்களை ஏழைகளுக்கு கொடுப்பதற்கு ஏற்பாடு செய்வார்களா?

கனம் சபாநாயகர்: எப்போதும் விசாரணை பண்ணி கேள்வி போடவேண்டும். ஒரு கேள்வியிலுள்ள விவரம் சரியானதா என்பதுபற்றி அதைக் கேட்கும் அங்கத்தினரே பொறுப்பேற்க வேண்டும்.

திரு. ஆ. கு. சுப்பையா: இப்போது கிராம பஞ்சாயத்து சமுதாய நிலங்களிலே அரிஜனங்கள் பலகாலமாக வீடுகள் கட்டிக் கொண்டிருக்கிறார்கள். ஆனால் அந்த இடத்திலிருந்து காலி

[18th July 1962]

செய்துவிட்டு, வேறு இடத்திற்குப் போகும்படி அவர்களை நிர்ப்பந்தம் செய்து கொண்டிருக்கிறார்கள். அதைத் தடுப்பதற்கு அரசாங்கம் நடவடிக்கை எடுக்குமா?

கனம் திரு. வி. ராமையா : சில தினங்களுக்கு முன்பு ஒரு கேள்விக்குப் பதில் சொல்லும்போது சொன்னேன். எந்தெந்த நிலங்கள் அரசாங்கத்திற்குத் தேவைப்படுகின்றனவோ அந்த நிலங்களையெல்லாம் ஏழைகளாக இருக்கக்கூடியவர்கள் ஆக்கிரமிப்பு செய்திருந்தாலும், அதை அவர்களுடைய சொந்தத்திற்குப் பயன்படுத்திக்கொண்டிருந்தாலும், காலி செய்யவேண்டி ஏற்படும். அப்படி அரசாங்கத்திற்குத் தேவையில்லாத பட்சத்திலே, அவர்கள் ஏழைகளாக இருந்தாலும், அவர்களுக்கு மற்ற இடத்தில் எவ்வித நிலமும் இல்லாமல் இருந்தால் அவர்களுக்கு அந்த இடத்தை கொடுப்பதற்கு கொஞ்சம் அனுதாபத்தோடு அரசாங்கம் கவனிக்கும் என்பதைத் தெரிவித்துக்கொள்ள விரும்புகிறேன்.

ரைஸ் மில்கள்

* 386 கேள்வி.—**திரு. புலவர் கா. கோவிந்தன் :** } கனம்

திரு. ரா. க. வீரப்ப செட்டியார் : }

விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) எந்த அடிப்படையில் ரைஸ் மில்கள் அமைக்கப்படுகின்றன?

(இ) வடாற்காடு மாவட்டம், செய்யாறு வட்டத்தில் எத்தனை ரைஸ் மில்கள் அமைக்கப்பட்டுள்ளன?

THE HON. SRI P. KAKKAN : (i) The principles governing the grant of permits for the establishment of rice mills are those laid down in section 5 of the Rice Milling Industry (Regulation) Act, 1958 (Central Act 21 of 1958) and rule 3 of the Rice Milling Industry (Regulation and Licensing) Rules, 1959, issued thereunder.

(ii) There are 71 rice mills in Cheyyur taluk of North Arcot district.

புலவர் கா. கோவிந்தன் : இந்த அடிப்படையில் இப்போது இன்னும் எத்தனை ரைஸ் மில்களுக்கு இந்த தாலுகாவில் இடம் இருக்கிறது என்று கனம் அமைச்சர் அவர்கள் அறிவிப்பார்களா?

கனம் திரு. பூ. கக்கன் : இந்தத் தகவல் இப்போது என்னிடத்தில் இல்லை. தனியாகக் கேள்வி போட்டால் நல்லது.

திரு. கே. ஏ. மதியழகன் : கோதுமை உணவை தமிழ்நாட்டு மக்கள் பின்பற்ற வேண்டுமென்பதற்காக, ரைஸ் மில்களுக்கு அதிகமாக லைசென்ஸ் கொடுக்கக்கூடாது என்று மத்திய சர்க்காரிடத்திலிருந்து ஏதாவது உத்திரவு வந்திருக்கிறதா?

கனம் திரு. பூ. கக்கன் : அப்படி ஒன்றும் உத்திரவு வந்ததாக என்னிடம் தகவல் இல்லை. குறிப்பாக கைக்குத்தல் அரிசிக்கு முக்கியத்துவம் கொடுக்க வேண்டும், கோதுமை உணவை மக்கள் சாப்பிட வேண்டும் என்பதற்காக கூடுமானவரை ஜாஸ்தி கொடுப்பதில்லை. ஆனால் ஓரளவுக்குக் கொடுத்திருக்கிறோம்.